



9 LEGISLATURA

Laqgħa Numru 72

L-Erbgħa, 6 ta' Settembru 2023

Il-Laqgħa numru 72 saret fil-bini amministrattivi tal-Kunsill Lokali nhar l-Erbgħa 6 ta' Settembru 2023 fis-6:30 ta' filgħaxija.

PREŻENTI:

Is-Sur Stephen Sultana	Sindku
Is-Sa Courtney Farrugia	Kunsillier
Is-Sur Joe Vella	Kunsillier
Is-Sur Kursten Dimech	Kunsillier
Is-Sur Silvio Vella	Kunsillier

ASSENTI b'APOLOGIJA (Skont Ordni Permanenti 14A (3):

Is-Sur Gianluca Falzon	Vici Sindku
Is-Sa Roberta Sultana	Kunsillier

ASSENTI:

Hadd

UFFIĊĊJAL PREŻENTI:

Is-Sur Michael Mifsud	Deputat Segretarju Eżekuttiv
-----------------------	------------------------------

Minuti

Is-Sindku, is-Sur Stephen Sultana ippresjeda l-laqgħa.

72.1 Qari tal-ittri t'apologiji

F'din il-laqgħa s-Sindku informa lill-membri li s-Sur Gianluca Falzon u s-Sa Roberta Sultana kienu indisposti.

72.2 Kunsiderazzjoni u Approvazzjoni tal-Minuti tal-laqgħa tal-Kunsill.

72.2.1 Approvazzjoni tal-Minuti

Minuti tal-laqgħa 71 ġew approvati unanimament.

72.2.2 Korrezzjonijiet

7.2.2.1 Minuta 71.5.5 – “is-7:00am” issir “it-8:00am”



72.2.2.2 Minuta 71.5.11 – il-kelma “Dentristrija” issir “Dentistrija”

72.3 Punti mqajjma mill-minuti

- 72.3.1** Minuta 71.3.1 – Is-Sindku informa lill-membri li l-Kunsill ipprova l-ispeċifikazzjonijiet u talab lill-offerant li tefa it-tender tal-latrina sabiex jibgħatilna kwotazzjoni ta’ kemm hi id-differenza finanzjarja sabiex l-imsemmija latrina li trid issir fi ġnien Romeo Romano tkun waħda awtomatika. Irriżulta li l-offerant ma kien interessat u għaldaqstant din it-tender ser taqa u jinħareġ wieħed ġdid.
- 72.3.2** Minuta 71.4.2 - Is-Sindku informa lill-membri li wara l-esperjenza tal-maltempata li kien hawn ftit tal-jiem ilu rriżulta li fi Triq Vivion spiċċat mgħarrqa b’konsegwenza li kien hemm xi garaxxijiet li ġarrbu xi ħsarat. F’dan ir-rigward is-Sindku qal li talab lil Infrastructure Malta u l-Hospice sabiex issir laqgħa urgenti sabiex din il-problema tiġi ndirizzata.
- 72.3.3** Minuta 72.3.4 – L-intervista għal post tas-Segretarju Eżekuttiv ser issir fid-19 t’Ottubru 2023 fit-15:30.
- 72.3.4** Is-Sindku informa lill-membri li l-Kunsill ipparteċipa fil-programm li għamlet l-Aġenzija Żgħażaġh - *Find Superhero in Your life* skill programme fejn fil-5 ta’ Settembru 2023 sar tindif ta’ diversi toroq.
- 72.3.5** Is-Sindku informa lill-membri li d-Dipartiment tal-Gvern Lokali bagħat direzzjoni kif nistgħu nipproċedu fuq il-monument tal-Gwerra wara li kienet ħarġet is-sejħa tal-espressjoni t’interess.

72.4 Komunikazzjoni mis-Sindku

- 72.4.1** Is-Sindku informa lill-membri li l-kirja tal-garaxx ser tiskadi fl-aħħar tas-sena u għaldaqstant trid issir komunikazzjoni mas-sid tal-garaxx biex naraw għadux interessat li jkompli jikri dan il-garaxx halli filkas tinħareġ espressjoni ta’ interess.
- 72.4.2** Is-Sindku informa lill-membri li l-Kunsill irċieva ittre fejn ġejna notifikati li xi snin ilu fi Triq il-Palazz l-Aħmar kien sar *gutter* taħt il-bankina per konsegwenza li persuna waqgħet u kisret l-ghaksa.

72.5 Rapport / Korrispondenza

- 72.5.1** Is-Sindku informa lill-membri li hu irċieva invit mingħand is-Sur Gianluca Falzon sabiex jiltaqa’ mal-Ministru Aaron Farrugia sabiex iduru Triq il-Kbira San Ġużepp.
- 72.5.2** Is-Sindku informa lill-membri li l-Kumitat Festi Esterni nforma lill-Kunsill li ma kienux iridu jibqgħu responsabbli sabiex jifthu u jgħalqu l-ġonna. F’dan ir-rigward is-Sindku qal li kien imisshom jgħamli dan ix-xogħol l-Għaqda tal-Banda ta’ Santa Venera u għadaqstant ser ikun iffirmit l-MOU magħhom.

Il-Membri qablu unanimament.



72.6 Items oħra ta' xogħol iehor tal-Kunsill Lokali li jkunu meħtieġa

72.6.1 Lejla ta' Folklor

Is-Sindku talab lis-Sur Rayfonz Borg sabiex jieħu postu madwar il-lmejda sabiex jispjega fid-dettal dwar l-attività marbuta mal-Folklor f'Santa Venera. Is-Sur Borg spjega li l-isem ta' din l-attività ser ikun *Folk Elegance and History of Santa Venera* u l-ħsieb hu li issir fil-21 t'Ottubru 2023 fi Triq il-Kbira San Guzepp min fejn Umberto Calosso sa ħdejn is-Salib eżatt qabel ma tibda Triq Braille. Huwa qal li ser isir uzu mill-bini storiku kollu li hemm f'din in-naħa tat-triq apparti wkoll li ser ikun hemm aktar props sabiex ikun hemm effett fuq l-istorja ta' Santa Venera. Ser issir ukoll l-inawgurazzjoni tal-ilma sabiex wieħed imur lura fl-istorja għalfejn kien iservi l-akkwadott u ser ikun hemm animazzjoni minn diversi atturi.

Wara diskussjoni bejn il-membri kien hemm oġġezzjoni minħabba d-data peress li fl-istess ġurnata kien ser ikun hemm il-festival taç-ċikkulata fil-Ħamrun. F'dan ir-rigward ġie sugġerit sabiex id-data tinbidel u issir viċin Jum Santa Venera jgħifieri fil-11 ta' Novembru 2023. Is-Sindku qal li għaladarba nbidlet id-data u jrid iġib konferma mir-Regjun peress li diġa' kien hemm ġurnata stabbilita dik tal-21 t'Ottubru 2023.

Il-Membri qablu unanimament sabiex għal din l-attività jkun hemm baġit ta' €12k li minnhom jingħataw €8k mir-Regjun.

72.6.2 Serata ta' Halloween

Is-Sindku talab lis-Sur Kursten Dimech sabiex jinforma lill-membri dwar l-attività ta' Halloween. Is-Sur Dimech qal li tkellem mal-Scouts Group fejn dawn qablu li jsir MOU hekk kif kien ġie diskuss fil-laqgħa preċedenti. Huwa qal li biex jinxtara l-materjal kollu tat-tiżjin tal-ġnien Romeo Romano flimkien ma DJ, sound, attrazzjonijiet varji, dawk u reklami tal-attività, huwa stmat li jkun hemm baġit ta' €3k.

Wara diskussjoni il-membri qablu ma din il-proposta sabiex din l-attività ssir kif ipplanat.

72.6.3 Residential Parking

B'referenza għaċ-cirkulari AKL 2023/075 - Laqgħa Skemi ta' parkeġġi residenzjali fil-lokalitajiet, is-Sindku informa lill-membri li matul dawn l-aħħar ġimghat l-Assoċjazzjoni kellha sensiela tal-laqgħat mal-Ministeru responsabbli mit-Transport fejn ġie spjegat fid-dettal id-dokument inniedi dwar il-parkeġġi fil-lokalitajiet. Dan anki wara d-diversi talbiet li saru fost l-oħrajn l-iskemi ta' parkeġġi residenzjali. Wara diskussjoni s-Sindku ppropona sabiex Santa Venera tinqasam f'diversi zoni. Huwa qal ukoll li jrid issir studju kif dawn jistgħu ikunu implementati fil-lokalita u għaldaqstant issuggerixxa sabiex Dr Antoine Zammit jagħmel dawn l-istudji f'dawn iz-zoni.

Wara diskussjoni l-membri qablu unanimament.



72.7 Kunsiderazzjonijiet u Approvazzjonijiet tal-Iskeda tal-Pagamenti

72.7.1 L-Iskeda tal-pagamenti Nru 415 ġie innutat li l-ammont tal-pagament Nru 616 ma kienx qiegħed jikkorrispondi mal-PO li inħarġet u għaldaqstant dan il-pagament ġie miżmum sakemm ikun hemm kjarifika. Il-kumplament tal-iskeda 415 u l-Petty Cash ġew diskussi u approvati.

Skeda ta' pagamenti u Petty cash: Proponent: Is-Sur Joe Vella u Sekondant: Is-Sur Kursten Dimech.

72.8 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati

F'din il-laqgħa ma kienx hemm minuti preżentati.

72.9 Lista ta' Ilmenti

72.9.1 Il-Kunsill iddiskuta l-ilmenti segwenti

236	Qed nistennew riżultat ta' Dr Antoine Zammit
239	Contracts Manager
240	Ser tiġi irrangata minn Infrastructure Malta
241	Kienet ġiet irrifjutata minn Transport Malta
242	Incidenti kienu ikkawżati minħabba drifting
243	Issir petizzjoni għal fejn qed tkun proponuta
244	Qed nistennew komunikat minghand Transport Malta
246	Contracts Manager
248	Contracts Manager
251	Haddiema Assenjatu u issir it-triq kollha
253	Works Order Girima & Sons
256	Contracts Manager
257	Works Order Grima & Sons
258	Haddiema Assenjati u issir it-triq kollha
259	Transport Malta

72.10 Tmiem tal-Laqgħa u data tas-seduta li jmiss

Il-laqgħa intemmet fit-9:00pm u ġiet aġġornata għad-9 ta' Ottubru 2023, fil-5.30pm.

Stephen Sultana
Sindku

Michael Mifsud
Deputat Segretarju Eżekuttiv

Konfermati, illum 9 ta' Ottubru, 2023